



د اطلاعاتو او عامه پوهاوي د محترم ریاست د استفتاء من:  
د علمي مجمعي محترم ریاست ته!

السلام عليكم ورحمة الله وبركاته

موضوع: د روژي د مبارکي مياشتې د احکامو په هکله استفتاء

خرنگه چې پوهیوئ، د رمضان مياشتې مبارکه روژه په رارسیدو ده، نو د عامه پوهاوي په خاطر، مناسبه ده،  
چې د روژي عمومي احکام په تفصيلي دول د خپل لطف له مخي د يوې فتوا په شکل ترتیب او دي ریاست ته  
بي را واستوئ؛ خود مطبوعاتو، وېپانې، خواله رسنيو او پیام حق مجلې له لاري، عام ولس ته ورسول شي.  
ستاسو له همېشنى همکاري نه مننه.

په درنېښت

الجواب باسم مُلِّهم الصواب  
حامداً لله ومُصلِّيًّا على رسول الله

بشاغلی مستفتی!

پورتنۍ استفتاء کې، د یادو شوېو مسایلو په هکله، لاندې داسي څواب وړاندې کوو:

د رمضان مياشتې د روژي فرضيت

د رمضان مياشتې روژه، د هجرت د دويم کال په شعبان مياشت کې فرض شوي ده. الله تعالى مؤمنانو ته په  
خطاب کې فرمایي:

﴿يَأَيُّهَا الَّذِينَ آمَنُوا كُتِبَ عَلَيْكُمُ الْقِيَامُ كَمَا كُتِبَ عَلَى الَّذِينَ مِنْ قَبْلِكُمْ لَكُمْ تَنْفُوذَ﴾ البقرة: ۱۸۳

ثباهه: اي مؤمنانو! پر تاسو باندې روژه داسي فرض شوي ده، لکه له تاسو نه پر مخکنیو چې فرض شوي وه، د  
دي لپاره چې پرهېزګاره شئ.

د رمضان د روژي د فرضيت د ځند حکمت

د رمضان روژه په واقعیت کې، د رسول اکرم ﷺ د بعثت له شاوخوا خوارلسو کلو وروسته فرض شوي ده. له  
هغه مهال راهیسي رسول اکرم ﷺ یوانې نه ځله روژه نیولې ده، چې وروسته بیا یې له دي فاني نېټه ځخه د  
ابدیت کور په لور رخصت واخیست.

علامه ابو الحسن ندوی د روژي د فرضيت د ځندوالی د علت په هکله وايي:

د محمد ﷺ د بعثت منخني پېر پوري، د روژي د فرضيت د خندوالی حکمت او فلسفه، د دې انگرنې مخنيوی و، چې گنې روژه د يوې اجباري چاري په توګه، د مکې مکرمې د چاپېريال او پکې د مسلمانانو له بد وضعیت خخه سرچینه اخلي او دا چې روژه يوازې تر بېوزلو، اړمنو او غمجنو خلکو ورتوله ده، شتمن، د جايدادونو او باغونو څښتنان، هغې ته اړتیا نه لري. (الأركان الأربع: ٢٠٦)

اسلام کې د روژي ارزښت

روژه، په اسلام کې له دېر لور مقام خخه برخمنه ده. روژه، د اسلام له پنځگونو ارکانو خخه یو مهم رکن دی او د انسان لپاره د پرهېزگارۍ چاپېريال برابروي، هغه چې تول نېک او بنه خويونه رانغاري، د انسان په وراندي، د الله تعالى د رحمت او برکت دروازې پرانیزې، لکه څرنګه چې الله تعالى فرمایي: ﴿وَتَوَّأَنَّ أَهْلَ الْقُرْبَةِ مَا مَنَّا وَاتَّقُوا لَفَتَحْنَا عَلَيْهِمْ بَرَكَتٍ مِّنَ السَّمَاءِ وَالْأَرْضِ﴾ (الأعراف: ٩٦)

ژباره: او که چيرې د دې کليو (بنارونو) خلکو ايمان راوري واي او تقوا یې کري واي، نو پر دوي به مو د اسمان او ځمکې د برکتونو (دروازې) پرانیستلي وي.

الله تعالى د روژي د ارزښت او مقام په هکله، په یوه قدسي حديث کې فرمایي: {كُلُّ عَمَلٍ ابْنُ آدَمَ لَهُ إِلَّا الصِّيَامُ، فَإِنَّهُ لِي وَأَنَا أَجْنِي بِهِ. وَالصِّيَامُ جُنَاحٌ، فَإِذَا كَانَ يَوْمٌ صَوْمٌ أَحَدُكُمْ فَلَا يَرْفَثُ وَلَا يَصْخَبُ، فَإِنْ سَابَهُ أَحَدٌ أُوْ قَاتَلَهُ، فَلَيْلَقُلْ: إِنِّي صَائِمٌ. وَالَّذِي نَفْسُ مُحَمَّدٍ بِيدهِ، لَخَلْوَفُ قَمَ الصَّائِمِ أَطْيَبُ عِنْدَ اللَّهِ مِنْ رِيحِ الْمِسْكِ. لِلصَّائِمِ فَرْحَتَانٍ يُفْرَحُهُمَا: إِذَا أَفْطَرَ فَرِحَ بِفَطْرِهِ، وَإِذَا لَقِيَ رَبَّهُ فَرِحَ بِصَوْمِهِ}. (صحیح البخاری، حدیث ١٩٠٤)

ژباره: د آدم د اولادې تول اعمال هفوی لوه دي، پرته له روژي، چې هغه زما لپاره ده او زه یې بدل ورکوم. روژه د دوزخ او گناه په وراندي) سپر ده، نو که چيرې له تاسي یوه روژه وه، ناوړي او په لور غوښبرې دې نه کوي، که چيرې چا ورته سپکې سپورې وویلې یا جګړه ورسه وکړي، نو (ورته) ودې وايې: زما روژه ده. قسم په هغه ذات، چې د محمد ﷺ ژوند د هغه په لاس کې دي، د الله په نزد د روژتی د خولي بوي د مشک له بوي خخه زيات خود دي. روژتی لوه دوه خوبنې دي: کله چې روژه ماته کري، په خپل روژه ماتي خوشاله شي او کله چې له خپل رب سره مخ شي، په خپلې روژي خوشاله شي.

همداراز رسول اکرم ﷺ فرمایي: {إِنَّ فِي الْجَنَّةِ بَابًا يُقَالُ لَهُ: الرَّيَانُ، يَدْخُلُ مِنْهُ الصَّائِمُونَ يَوْمَ الْقِيَامَةِ، لَا يَدْخُلُ مِنْهُ أَحَدٌ غَيْرُهُمْ، يُقَالُ: أَئِنَّ الصَّائِمُونَ، فَيَقُولُونَ، لَا يَدْخُلُ مِنْهُ أَحَدٌ غَيْرُهُمْ، فَإِذَا دَخَلُوا أَعْلَقَ فَلَمْ يَدْخُلُ مِنْهُ أَحَدٌ}. (متفق عليه)

ژباره: په جنت کې یوه دروازه ده، چې (ریان) ورته ويل کېيو، د قیامت په ورخ به ورڅخه روژتیان (جنت ته) ننوئې، پرته له هفوی بل هڅخوک ورنه نه داخلیو. وبه ويل شي: روژتیان چېرته دي؟ روژتیان به ولارشي،

له هغوي نه پرته بل هېخ کس (له دې دروازې) نه نتوخي، کله چې هغوي داخل شي، دروازه وتيل شي او بل هېخوک ورنه نه شي ننوتلای.

په بل حدیث کې فرمایي: {مَنْ صَامَ رَمَضَانَ إِيمَانًا وَاحْتِسَابًا، عُفِرَ لَهُ مَا تَقَدَّمَ مِنْ ذَنْبِهِ}. (متفق عليه)  
ژباره: چا چې د رمضان روژه د ايمان له مخي او د ثواب په تمه ونيوله، تېر (واړه) ګناهونه به يې ورته وبېل شي.

عبد الله بن عمر خخه روایت دی، وايي: رسول الله ﷺ فرمایي: {بُنِيَ الْإِسْلَامُ عَلَى خَمْسٍ: شَهَادَةٌ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامِ الصَّلَاةِ، وَإِيتَاءِ الزَّكَاةِ، وَحَجَّ الْبَيْتِ، وَصَوْمِ رَمَضَانَ}. (متفق عليه)  
اسلام پر پنځو (ستنو) ولاردي: د دې ګواهي ورکول چې پرته له الله بل هېخ (په حقه) معبدو نشته او  
محمد (ﷺ) د هغه استازی دی، د لمنځونو ترسره کول، زکات ورکول، حج اذا کول او د رمضان میاشتی روژه  
نيوله.

په همدي اساس، د رمضان روژه د یوې تولنې عرف، کلتور، دود او عنعنات نه، بلکې هغه عبادت دی، چې الله  
تعالي پر اسلامي امت فرض کړي دی.  
د روزې شرطونه

روژه، درې دوله شرطونه لري:  
۱- د فرضیت شرطونه،  
۲- د نیولو شرطونه،  
۳- د صحت شرطونه.

لومړۍ: د روزې د فرضیت شرطونه:

- اسلام: حکه د الهي شريعت پر احكامو د مکلفيت لپاره اسلام شرط دي.
- عقل: حکه د عقل په شتون کې، مکلف انسان ته، الهي خطاب متوجې کېږي.
- بلوغ: حکه انسان په بلوغ سره مکلف کېږي.  
په (البحر الرائق ۲/۲۶۷، دار المعرفة) کې راغلي:  
«وَ شَرَائِطُهُ [أي: شرائط الصوم] ثَلَاثَةٌ: شَرْطٌ وُجُوبٌ، وَهُوَ الْإِسْلَامُ، وَالْبُلُوغُ، وَالْعَقْلُ».»
- همدا راز په (فتح القدير ۲/۳۰۲، دار الفکر) کې راغلي:  
«وَ شَرْطٌ وُجُوبٌ: الْإِسْلَامُ، وَالْبُلُوغُ، وَالْعَقْلُ».»
- په (مراقي الفلاح ۱/۲۳۸، المكتبة العصرية) کې بیا راغلي دي:

- «(وَهُوَ) أي صَوْمَ رَمَضَانَ (فَرْض) عَيْنَ (أَدَاءً وَقَضَاءً عَلَى مَنْ اجْتَمَعَ فِيهِ أَرْبَعَةُ أَشْيَاءٍ) هِيَ شُرُوطٌ لَا فِتْرَاضَتِهِ وَالْخِطَابُ بِهِ، وَتُسَمَّى شُرُوطُ وُجُوبِ، أَحَدُهَا: (الإِسْلَامُ) لِأَنَّهُ شَرْطٌ لِلْخِطَابِ بِفُرُوعِ الشَّرِيعَةِ وَثَانِيَهَا: (الْعَقْلُ) إِذْ لَا خِطَابَ بِدُونِهِ (وَ ثَالِثُهَا: (الْبُلُوغُ)) إِذْ لَا تَكْلِيفٌ إِلَّا بِهِ». دويم: دروژي د نیولو شرطونه:
- اقامت: د رمضان د میاشتی روژه نیول، پرمقیم (چې مسافرنه وي) فرض ده.
- روغتیا: د رمضان روژه نیول، پر روغ او صحتمن کس فرض ده.
- په (فتح القدير ۳۰۲/۲) کې راغلي:
  - «وَشَرْطُ وُجُوبِ أَدَائِهِ [أي الصوم]: الصَّحَّةُ، وَالْإِقَامَةُ».
 دوبيم: دروژي د صحت شرطونه:
- له حیض او نفاس خخه (د بنځۍ) پاكوالی.
- د شپې لخوا دروژي نیولو نېټ کول.
- په (فتح القدير ۳۰۲/۲) کې راغلي:
  - «وَشَرْطُ صِحَّتِهِ [أي الصوم]: الطَّهَارَةُ عَنِ الْحَيْضِ وَالنِّفَاسِ، وَالنِّيَّةُ».
 په (البحر الرائق ۲/۲۷۹) کې راغلي:
- «وَاشْتُرِحَّتُ النِّيَّةُ: لِتَمْيِيزِ الْعِبَادَةِ عَنِ الْعَادَةِ».
- د زړو، ناروغانو، مسافرو او بنخواړوند مسائل  
أ- د زړو نارینه وو او زړو بنخوا مسائل

د اسلام سېپختلي دين هغو زړو کسانو ته، چې د زړوالي له امله، د روژي د نیولو بېخې توان نه لري، د افطار د روژي نه نیولو) اجازه ورکړي او په ئای بي فديه ورباندي لازمه کړي ده، چې د هري خوبل شوي روژي په بدل کې، یوه مسکین ته تقریباً دوه کلو غنم یا د هغو دوه برابره وربښې، خورما او ممیز ورکول دي او یا هم غوره دا ده چې د دغو اجناسو بیه ورکړل شي.

الله تعالى فرمادي: ﴿وَعَلَى الَّذِينَ يُطْعَمُونَهُ فِتْنَةٌ طَعَامٌ مَسْكِينٌ﴾ البقرة: ۱۸۴

امام جصاص په خپل کتاب (أحكام القرآن ۱/۲۱۸، دار الإحياء للتراث العربي) کې ليکلي:  
 «قال أبو حنيفة و أبو يوسف و محمد و زفر: الشَّيْخُ الْكَبِيرُ الَّذِي لَا يُطِيقُ الصَّيَامَ، يُفَطَّرُ و يُطَعَّمُ عَنْهُ كُلَّ يَوْمٍ نصَّ صَاعٍ مِنْ حِنْطَةٍ، وَ لَا شَيْءٌ عَلَيْهِ غَيْرُ ذَلِكَ».

په (رد المحتار ۲/۷۳ دار الفكر) کې راغلي:

« قوله: (نَصْفَ صَاعٍ مِنْ بُرٌّ) أي: أَوْ مِنْ دَقِيقَهِ أَوْ سَوِيقَهِ، أَوْ صَاعٍ تَمْرٌ أَوْ رَبِيبٌ أَوْ شَعِيرٌ أَوْ قِيمَتِهِ، وَهِيَ أَفْضَلُ عِنْدَنَا؛ لِإِسْرَاعِهَا بِسَدْ حَاجَةِ الْفَقِيرِ».

## ب- د ناروغانو مسائل

الله تعالى ناروغه کس ته اجازه ورکري، چې روژه ونه نيسى. دا په هغه صورت کې، چې داکټر ورته ووايي، چې بې له افطار نه يې رغپدا ناشونې ده يا دا چې دژوند له لاسه ورکولو يا د ناروغى د زياتېلوا وېړه شتون ولري. دي حالت کې کولاي شي روژه ماته کري او له رغپدا وروسته، له کفارې پرته، د دغو ورخو قضائي راوري. که چيرې له ناروغى سره - سره روژه ونيسي، روژه يې سهېي ۵.

الله تعالى فرمابي: ﴿مَنْ كَانَ مِنْكُمْ مَرِيضًا أَوْ عَلَى سَفَرٍ فَعَذَّةٌ مِنْ أَيَّامِ أُخْرَ﴾ البقرة: ۱۸۴

ڦيابه: نو که له تاسي نه څوک ناروغ او يا مسافرو وي، نو بيا (دي) له نورو ورخو شمبېر (پوره) کري.  
په (الهدایة ۲۰۳/۱، امير حمزه کتب خانه) کې راغلي:

«وَ مَنْ كَانَ مَرِيضًا فِي رَمَضَانَ فَخَافَ، إِنْ صَامَ، أَرْدَادَ مَرَضَهُ، أَفْطَرَ وَ قَضَى».»

خو هغه ناروغه، چې د رغپدا هيله يې نه وي، يعني مرگونې ناروغى ولري، روژه دي نه نيسى او د رمضان د هري ورخې د روژې په بدل کې به مسکين ته خواړه ورکوي او پري د روژو قضائي راویل لازم نه دي.

## ج- د مسافرو مسائل

الله تعالى مسافر ته هم اجازه ورکري، چې روژه ونه نيسى؛ څو له سختي سره مخ نه شي. خو که روژه ونيسي، روژه يې سهېي او غوره ده. الله تعالى فرمابي: ﴿مَنْ كَانَ مِنْكُمْ مَرِيضًا أَوْ عَلَى سَفَرٍ فَعَذَّةٌ مِنْ أَيَّامِ أُخْرَ﴾ البقرة: ۱۸۴  
ڦيابه: نو که له تاسي نه څوک ناروغ او يا مسافرو وي، نو بيا (دي) له نورو ورخو شمبېر (پوره) کري.  
امام جصاص په (أحكام القرآن ۱/۲۶۵) کې وايي:

«وَ قَدْ ثَبَّتَ عَنِ النَّبِيِّ ﷺ بِالْخَبْرِ الْمُسْتَفِيدِ الْمُوْجِبِ لِلْعِلْمِ بِأَنَّهُ صَامَ فِي السَّفَرِ، وَ ثَبَّتَ عَنِهِ - أَيْضًا - إِبَاحَةُ الصَّوْمِ فِي السَّفَرِ، مِنْهُ حَدِيثُ هَشَّامَ بْنِ عَرْوَةَ عَنْ أَبِيهِ عَنْ عَائِشَةَ أَنَّ حَمْزَةَ بْنَ عُمَرَ الْأَسْلَمِ قَالَ لِرَسُولِ اللَّهِ ﷺ: أَصُومُ فِي السَّفَرِ؟ فَقَالَ ﷺ: {إِنْ شِئْتَ فَصُمْ وَ إِنْ شِئْتَ فَأَفْطُرْ}».»

هاما راز امام سرخسي په (المبسوط ۶/۷۱، دار المعرفة) کې وايي:  
«أَلَا تَرَى أَنَّ صَوْمَ الْمَسَافِرِ فِي رَمَضَانَ يَجُوزُ لِوُجُودِ السَّبَبِ، وَ إِنْ كَانَ الْأَدَاءُ مُتَأْخِرًا إِلَى أَنْ يُدْرِكَ عِدَّةً مِنْ أَيَّامٍ أُخْرَ».»

په (بدائع الصنائع ۲۰۳/۱، دار الكتاب العربي) کې راغلي:  
«وَ لَنَا مَا رُوِيَ أَنَّ رَسُولَ اللَّهِ ﷺ صَامَ فِي السَّفَرِ، وَ رُوِيَ أَنَّهُ أَفْطَرَ، وَ كَذَا رُوِيَ عَنِ الصَّحَابَةِ أَنَّهُمْ صَامُوا فِي السَّفَرِ، وَ رُوِيَ أَنَّهُمْ أَفْطَرُوا حَتَّى رُوِيَ أَنَّ عَلِيًّا أَهَلَّ هَلَالًَ رَمَضَانَ وَ هُوَ يَسِيرُ إِلَى (نَهْرَوَانَ) فَأَصْبَحَ صَائِمًا؛ وَ لِأَنَّ اللَّهَ تَعَالَى جَعَلَ الْمَرَضَ وَالسَّفَرَ مِنَ الْأَعْذَارِ الْمُرْخَصَةِ لِلْأَفْطَارِ تَيْسِيرًا وَ تَخْفِيفًا عَلَى أَرْبَابِهَا وَ تَوْسِيعًا عَلَيْهِمْ، قَالَ اللَّهُ تَعَالَى: «يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ»».»

په (الهدایة ٢٠٣/١) کي راغلي:

«وَ إِنْ كَانَ مُسَافِرًا لَا يَسْتَحِرُ بِالصَّومِ، فَصَوْمُهُ أَفْضَلُ، وَ إِنْ أَفْطَرَ جَازَ».

د- حملدار او شيدي ورکونکو بنسخو مسائل

حملدار او شيدي ورکونکي بسخه، دروژي له پلوه، خلور حالتونه لري:

۱- که چيرې روژه نیول، نه دې او نه هم بچي ته بې کوم زيان رسماوه، پې لازمه ده چې روژه نيسى او د پرېسودلو اجازه نه لري.

۲- که چيرې روژه نیول، يوانې دېته زيان رسماوه، روژه ماتولاي شي او قضائي بې ورباندي لازمه ده.

۳- که چيرې روژه نیول، يوانې بچي ته بې زيان رسماوه، بيا هم روژه ماتولاي شي او يوانې قضائي به بې راوړي.

۴- که چيرې روژه نیول، دې او بچي دواړو ته زيان رسماوه، روژه ماتولاي شي او قضائي بې پې لازمه ده.

لاندي، د پورتني بيان اړوند، د حنفي فقهې د معتبرو كتابونو عبارتونه دي:

د امام جصاص (أحكام القرآن ٢٢٣/١) کتاب کي راغلي دي:

«قال أبو حنيفة و أبو يوسف و محمد وZF والثوري والحسن بن حيٰ: و إذا خافت [أي: الحامل والمريض] على ولديهما أو على أنفسهما، فإنهما تُفطران و تُقضيان و لا كفارة عليهما».

امام محمد شباني حـ په (المبسوط ٢٤٥/٢، إدارة القرآن والعلوم الإسلامية كراجي) کي داسي ليکلي:  
«قلت: أرأيت المرأة الحامل والمريض التي تخاف على الصبي أو الحامل تخاف على نفسها، قال: يُفطران و يُقضيان يوماً مكان كُل يوم، و لا كفارة عليهما».

همدارنګه په (التف في الفتوى ١٤٧/١، مؤسسة دار الرسالة) کي راغلي:

«والثالث: الحامل إذا خافت على حُمْلِها، تُفطر. والرابع: المُرْضِعَةُ إذا خافت على ولدها و لا تقدِّر أن تُسْتَرْضِعَ لولدها ظِئْراً».

ه- د مياشتني عادت او نفاس لرونکو بنسخو مسائل

هغه مېرمنې، چې مياشتني عادت ورته پېښیدي، باید روژه ونه نيسى او د رمضان له مياشتې وروسته قضائي بې ورباندي لازمه ده.

په (الاختيار لتعليق المختار ٣/١، دار الكتب العلمية) کي راغلي دي:

«و هو [أي: الحيض] يُسقط عن الحائض الصلاة أصلاً، و يُحرّم عليها الصّوم فتَقْضِيه؛ لقول عائشة: (كُنَّ النِّسَاءُ عَلَى عَهْدِ رَسُولِ اللَّهِ يُقْضِيَن الصَّومَ وَ لَا يُقْضِيَن الصَّلاةَ)، و لِأَنَّ الصَّلاةَ تَتَكَرَّرُ فِي كُلِّ شَهْرٍ وَ كُلِّ يَوْمٍ فَتَحْرَجُ فِي الْقَضَاءِ، وَ الصَّومُ فِي السَّنَةِ مَرَّةً فَلَا حَرَجَ».

و- د نجونو او هلکانو د بلوغ عمر

اسلام کي د مکلفيت عمر، د بلوغ له مخي تاکل شوي دي. په دي معنا، کله چې چاکې د بلوغ نشي (لكه: احتلام او حيض) رامنځته شي، هغه د مکلفيت عمر ته رسپدلاي. خود قدرتي نبتو سربپره، فقهاوو د هلکانو او نجونو د بلوغ لپاره، د عمر معيار هم تاکل دي. نو که چيرې انجلۍ يا هلک د بلوغ قدرتي نشي ونه لري او ياد عمر ته ورسيري، باید د یوه مکلف کس په خبر، شرعي وجایب ترسره کري؛ ئکه دي عمر ته په رسپدلو، بلوغ غالباً تحقق موسي. په همدي اساس، حنفي مذهب کي، د نجونو او هلکانو د بلوغ عمر، د مفتى به قول له مخي، (۱۵) سم کال دي.

لاندي، د پورتني بيان اروند، د حنفي فقهې د معتبرو كتابونو عبارتونه دي:  
په (درر الحکام شرح مجلة الأحكام ٦٣٣/٢، دار الكتب العلمية) کي راغلي:  
«الاحتلام كما يكون للرجال عالمة للبلوغ، يكون للنساء كذلك، لكن كما يختص الإحباب بالرجال يختص الحينض بالإذاث».»

په ( الدر المختار ٤٤٨/٥، دار الفكر) کي راغلي:  
«بلغ الغلام بالاحتلام والإحباب والإزال (والجارية بالاحتلام والحيض والحبيل) ولم يذكر الإنزال صريحاً؛ لأنَّه قدماً يعلم منها (فإنْ لم يُوجَد فيهما) شيء (فحتى يَتَمَّ لِكُلِّ مِنْهُمَا خمسَ عشرةَ سَنَةً، به يُفْتَنِي) لِقَصْرِ أَعْمَارِ أَهْلِ زَمَانِنَا».»

په (درر الحکام شرح مجلة الأحكام ٩٨٥/٢) کي راغلي:  
«من أدرك مُنتهي سن البلوغ، أي من أتم خمس عشرة سنة من عمره ولم تظهر عليه آثار البلوغ، يُعد بالغاً حكماً، يعني إذا أكمل الغلام أو البنت الخامسة عشرة، يلزم الحكم بكونهما بالغين ولو لم يظهر عليهمما أثراً من آثار البلوغ (علي أفندي)؛ لأنَّ ظهور عالمة البلوغ في هذه السن هو الغالب الشائع. وعليه فكما أنَّ من تظهر عليه عالمة البلوغ، يُعد بالغاً بمقتضى المادة (٩٨٥)، كذلك يُعد بالغاً من أدرك مُنتهي سن البلوغ ولم تظهر عليه عالمة البلوغ..... وهو ممكن بالحبيل أو الإحباب أو سن البلوغ أو رؤية الدم أو المني».»

په (حاشية الطحطاوي على مراقي الفلاح ٩٦/١، دار الكتب العلمية) کي راغلي:  
« قوله: (ولمن بلغ بالسن) احترز به عن بلوغ الصبي بالاحتلام والإحباب والإزال، وعن بلوغ الصبية بالاحتلام والحيض والحبيل، فإنه لا بد من الفصل فيها. قوله: (وهو خمس عشرة سنة على المفتى به).»

په (مجمع الأنهر في شرح ملتقى الأبحر ٦١/٤، دار الكتب العلمية) کي داسي راغلي:  
«و عندهما [أي: الصَّاحِبَيْنِ] والأئمَّةِ الْثَّلَاثَةِ إِذَا تَمَّ خَمْسُ عَشْرَةَ سَنَةً فِيهِمَا، أَيْ: فِي الْغَلَامِ وَالْجَارِيَةِ، وَهُوَ روایةُ عَنِ الْإِمَامِ، وَبِهِ يُفْتَنِي».»

همدا راز په (الفتاوى الهندية ٦١/٥، دار الفكر) کي راغلي:

«بُلُوغُ الْعَلَامِ بِالْأَخْتَلَامِ أَوِ الْإِحْبَالِ أَوِ الْإِنْرَالِ، وَالْجَارِيَّةُ بِالْأَخْتَلَامِ أَوِ الْحَبَلِ، كَذَّا فِي الْمُخْتَارِ، وَالسُّنْنُ الَّذِي يُحَكِّمُ بِبُلُوغِ الْعَلَامِ وَالْجَارِيَّةِ إِذَا انتَهَى إِلَيْهِ خَمْسَ عَشَرَةَ سَنَةً عِنْدَ أَبِي يُوسُفَ وَمُحَمَّدٍ رَحْمَهُمَا اللَّهُ تَعَالَى، وَهُوَ روَايَةُ أَبِي حَنِيفَةَ رَحْمَهُ اللَّهُ تَعَالَى، وَعَلَيْهِ الْفَتْوَى».

در رمضان روژی اړوند پېلابېل مسائل:

أ- که چېرې حملداره بشو هه وينه وويني، دا د حیض وينه نه، بلکې د استحاضې وينه ده، چې د روژی د نیولو مانع نه کېدي.

په (الدر المختار ۱/۲۰۹) کې راغلي:

«وَمَا تَرَاهُ الصَّغِيرَةُ دُونَ التَّسْعِ..... وَ حَامِلٌ، وَ لَوْ قَبْلَ خُرُوجٍ أَكْثَرُ الْوَلَدِ اسْتِحَاضَةً».

همدا راز په یاد کتاب (۱/۲۰۹) کې راغلي:

«وَدَمُ اسْتِحَاضَةٌ، حُكْمُهُ كُرْعَافٌ دَائِمٌ، وَقُتَّا كَامِلًا لَا يَمْنَعُ صَوْمًا وَ صَلَاتَةً»

ب- د پېچکاري کارول، که هغه د رگ وي یا د غوبې، روژه نه ماتوي؛ ئکه په پېچکاري سره دوا د جسم د مسامونو له لاري بدنه نوؤخي، نه د منافذو (طبيعي لارو) له لاري او خه چې د بدنه باطن ته د مسامونو له لاري داخل شي، مفسد د روژي نه گنل کېدي. لاندي عبارتونو کې، دې اصل په هکله صراحت شوی:

په (الفتاوى الهندية ۱/۲۰۳) کې راغلي:

«وَ مَا يَدْخُلُ مِنْ مَسَامٍ الْبَدَنِ مِنَ الدُّهْنِ لَا يُفْطِرُ، هَكَذَا فِي شَرْحِ الْمَجْمَعِ».

په (رد المختار ۲/۱۰۶) کې راغلي:

«وَالْمُفْطِرُ إِنَّمَا هُوَ الدَّاخِلُ مِنِ الْمَنَافِذِ؛ لِلاتفاقِ عَلَى أَنَّ مَنْ اغْتَسَلَ فِي مَاءٍ، فَوَجَدَ بَرْدَهُ فِي بَاطِنِهِ، لَا يُفْطِرُ».

ج- د روژي حالت کې د دوا بویول، روژه نه فاسدوی؛ ئکه دا یوازې بویول دي او ورسه د دوا ذري (ورې برخې) بدنه نوؤخي.

په (رد المختار ۲/۱۰۵) کې راغلي:

«لَا يُكَرِّهُ لِلصَّائِمِ شَمْ رَائِحَةُ الْمُسْكِ وَالْوَرْدِ وَنَحْوِهِ مِمَّا لَا يَكُونُ جَوْهَرًا مُتَّصِلًا كَالدُّخَانِ».

د همدي کتاب په بل خای (۱۰۶/۲) کې راغلي:

«قوله: (وَ إِنْ وَجَدَ طَعْمَهُ فِي حَلْقِهِ أَيْ طَعْمَ الْكُحْلِ أَوِ الدُّهْنِ، كَمَا فِي السِّرَاجِ، وَ كَذَا لَوْ بَزَقَ فَوَجَدَ لَوْنَهُ فِي الْأَصْحَاحِ ... قَالَ فِي (النَّهْرِ): لَأَنَّ الْمُوْجُودَ فِي حَلْقِهِ أَثْرٌ دَاخِلٌ مِنْ الْمَسَامِ الَّذِي هُوَ خَلْلُ الْبَدَنِ، وَالْمُفْطِرُ إِنَّمَا هُوَ الدَّاخِلُ مِنِ الْمَنَافِذِ)».

په (الفتاوى الهندية ۱/۲۰۳) کې راغلي:

«وَلَوْ أَفْطَرَ شَيْنَا مِن الدَّوَاءِ فِي عَيْنِهِ، لَا يُفْطِرُ صَوْمَهُ عِنْدَنَا، وَإِنْ وَجَدَ طَعْمَهُ فِي حَلْقِهِ. وَإِذَا بَرَقَ قَرَائِيْ أَثَرَ الْكُحْلِ وَلَوْنَهُ فِي بُزَاقِهِ، عَامَّةُ الْمَشَايِخِ عَلَى أَنَّهُ لَا يُفْسِدُ صَوْمَهُ، كَذَّا فِي الدَّخِيرَةِ، وَهُوَ الْأَصَحُّ».

د- د مېره او بنځۍ ترمنځ لوبي، چې ورسه (له کوروالي نه) په امن کې وي، روژه نه ماتوي.

په (الفتاوى الهندية ٢٠٤/١) کې راغلي:

«وَإِذَا نَظَرَ إِلَى امْرَأَةٍ بِشَهْوَةٍ فِي وَجْهِهَا أَوْ فَرْجِهَا ... لَا يُفْطِرُ إِذَا أَنْزَلَ».

علامه ابن عابدين (رد المحتار ١٠٣/٢) وايي:

«أَمَّا الْإِنْزَالُ بِمَسٍّ أَوْ تَقْبِيلَ بَهِيمَةٍ، فَإِنَّهُ لَمْ يُوجَدْ فِيهِ شَيْءٌ مِنْ مَعْنَى الْجِمَاعِ، فَصَارَ كَالْإِنْزَالِ بِنَظَرٍ أَوْ تَفْكِيرٍ فَلِذَا لَمْ يَفْسُدْ الصَّوْمُ إِجْمَاعًا».

ه- د روژي نه نیولو یا ماتولو په هکله، د دینداره او تجربکاره داکتر مشوره، اړينه ۵۵.

علامه ابن عابدين (رد المحتار ٢٢٦/٢) وايي:

«قَوْلُهُ: (طَبِيبُ حَادِقِ مُسْلِمٍ مَسْتُوْرٍ) وَقِيلَ: عَدَالَتُهُ شَرْطٌ، وَجَزَمَ بِهِ الرَّيْلَعِيُّ، وَظَاهِرُ مَا فِي (الْبَحْرِ) وَ(النَّهَرِ) ضَعْفُهُ. قُلْتَ: وَإِذَا أَخَذَ بِقَوْلِ طَبِيبٍ لَيْسَ فِيهِ هَذِهِ الشُّرُوطُ وَأَفْطَرَ، فَالظَّاهِرُ لِرُؤُومِ الْكُفَّارِ، كَمَا لَوْ أَفْطَرَ بِدُونِ أُمَّارَةٍ وَلَا تَجْرِبَةٍ؛ لِعَدَمِ غَلَبةِ الظُّنُونِ، وَالنَّاسُ عَنْهُ عَافَلُونَ».

و- د رمضان میاشتې روژه کې سکرېت خکول، روژه ماتوي او یوازي قضا پري لازميدي، خو که چېږي د خوند او یا د بلې ګټې لپاره وي، نو له قضا سربېره کفاره هم لازموي.

علامه ابن عابدين (رد المحتار ١٠٦/٢) وايي:

«قَوْلُهُ: (أَنَّهُ لَوْ أَدْخَلَ حَلْقَهُ الدُّخَانَ) أَيْ: بِأَيِّ صُورَةٍ كَانَ الْإِدْخَالُ، حَتَّى لَوْ تَبَخَّرَ بِنَحْوِهِ وَآوَاهُ إِلَى نَفْسِهِ وَأَشْتَمَهُ ذَاكِرًا لِصَوْمِهِ، أَفْطَرَ؛ لِإِمْكَانِ التَّحْرُزِ عَنْهُ ..... وَبِهِ عِلْمٌ حُكْمُ شُرْبِ الدُّخَانِ، وَنَظَمَهُ الشَّرْبُبَلَالِيُّ فِي شَرْحِهِ عَلَى (الْوَهْبَانِيَّةِ) بِقَوْلِهِ: وَيُمْنَعُ مِنْ بَيْعِ الدُّخَانِ وَشُرْبِهِ وَشَارِبِهِ فِي الصَّوْمِ لَا شَكَّ يُفْطِرُ، وَيَلْرَمُهُ التَّكْفِيرُ لَوْ ظَنَّ نَافِعًا، كَذَّا دَافِعًا شَهَوَاتِ بَطْنِ فَقَرَّرُوا».

ز- د پېشلمي پای په سېپیده چاود (صبح صادق) سره تحقق موسي.

په (حاشية الطهطاوي ٤١٩/١) کې راغلي:

«قوله: (النهار ضد الليل) قال في الشرح: النهار عبارة عن زمان مفتدى من طلوع الفجر الصادق إلى غروب الشمس، وهو قول أصحاب الفقه واللغة».

همدا راز په (رد المحتار ٤١٩/١) کې راغلي:

«قَوْلُهُ: (وَهُوَ الْيَوْمُ) أَيْ: الْيَوْمُ الشَّرْعِيُّ مِنْ طُلُوعِ الْفَجْرِ إِلَى الْغُرُوبِ. وَهَلْ الْمُرَادُ: أَوْلُ زَمَانِ الطُّلُوعِ أَوْ اِتِّشَارُ الضَّوْءِ؟ فِيهِ خِلَافٌ كَالْخِلَافِ فِي الصَّلَاةِ، وَالْأَوَّلُ أَحْوَاطُ وَالثَّانِي أَوْسَعُ».

ح- د رمضان میاشتی روژه کې، د سخت درد او تکلیف په صورت کې، د روژتی لپاره د غایبې ایستل سهی دی او له دې پرته ایستل بې مکروه دی. خو روژتی دې هڅه وکړي، خو وینه حلق ته بې ونه رسیوی، که ورسیوی روژه بې فاسدیدي.

په (رد المحتار ۴۳۶/۲) کې راغلي:

«وَمِنْ هَذَا يُعْلَمُ حُكْمُ مَنْ قَلََّعَ ضَرْسَهُ فِي رَمَضَانَ وَدَخَلَ الدَّمْ إِلَى جَوْفِهِ فِي النَّهَارِ وَلَوْنَائِمًا، فَيَجِبُ عَلَيْهِ الْقَضَاءُ إِلَّا أَنْ يَفْرَقَ بَعْدَمِ إِمْكَانِ التَّحَرُّزِ عَنْهُ فَيَكُونُ كَالْقَيْءَ الَّذِي عَادَ بِنَفْسِهِ».»